

इत्यादि के लिए प्रसिद्ध है, हब्शी वि. हब्शी जाति का।

नीच वि. (तत्.) 1. जो जाति/गुण/कर्म आदि में उत्कृष्ट न हो, निकृष्ट, अधम, तुच्छ 2. नैतिक दृष्टि से हीन, दुष्ट, खल पुं. 1. निकृष्ट मनुष्य, दुष्ट व्यक्ति ज्यो. किसी ग्रह का अपने उच्च स्थान से सप्तम स्थान, जहाँ वह अपेक्षाकृत कम शक्ति वाला होता है।

नीचगा स्त्री. (तत्.) नदी।

नीचगामिनी वि. (तत्.) 1. नीचे की ओर जाने वाली, नदी 2. तुच्छ अथवा अधम स्त्री।

नीचगामी वि. (तत्.) 1. नीचे की ओर जाने वाला 2. तुच्छ, अधम पुं. जल, पानी।

नीचता स्त्री. (तत्.) 1. नीच होने की अवस्था अथवा नीच होने का भाव, नीचपन 2. अधम आचरण, तुच्छ व्यवहार, तुच्छता 3. निकृष्टता, घटियापन 4. दुष्टता, धृष्टता।

नीचत्व पुं. (तत्.) दे. नीचता।

नीचा वि. (तद्.) 1. जो अन्य किसी स्तर की अपेक्षा निम्नस्तर पर स्थित हो 2. जो किसी की तुलना में कम ऊँचा हो 3. जिसका विस्तार नीचे की ओर हो 4. पद आदि की दृष्टि से जो औरों की तुलना में कम हो 5. झुका हुआ जैसे- नीचा सिर 6. स्वर आदि जो ऊँचा न हो, धीमा उदा. गायक का नीचा स्वर अधिक आनंद दे रहा है।

नीचाई स्त्री. (तत्.) नीचा होने की अवस्था, अथवा निम्नता का भाव।

नीचा दिखाना पुं. (तत्.) 1. अपमानित करना 2. पराजित करना 3. तुच्छ ठहराना 4. लज्जित करना।

नीचा देखना पुं. (तत्.) 1. अपमानित होना 2. पराजित होना 3. अभिमान दूर होना।

नीची वि. (तद्.) अपेक्षाकृत कम ऊँची जैसे- नीची दीवार, झुकी (आँखें) प्रयो. नीची दृष्टि से देखना-अपमान भरी अथवा तुच्छ दृष्टि से देखना।

नीचे क्रि.वि. (तद्.) 1. अपेक्षाकृत निम्न धरातल पर जैसे- उसका घर नीचे है 2. अधोभाग में जैसे- प्रायः कुर्ते के नीचे पाजामा पहना जाता है 3. किसी की अधीनता में, यथा-अधिकारी के नीचे कार्य करना कठिन होता है, नीचे गिरना-अपनी मान-मर्यादा के अनुरूप आचरण न करने के कारण पतन को प्राप्त होना, नीचे गिराना 1. प्रतिष्ठा को ठेस पहुँचाना 2. पराजित करना 3. पतन की ओर ले जाना, नीचे से ऊपर तक 4. सिर से पैर तक 5. एक सिरे से दूसरे सिरे तक 6. पूरी तरह, पूर्ण रूप से 7. समाज के सभी वर्गों के लोग 8. सभी स्थानों पर।

नीचे-ऊपर वि. (तद्.) 1. नीचे तथा ऊपर 2. क्रमशः एक के बाद एक 3. अस्त-व्यस्त, अव्यवस्थित।

नीठि स्त्री. (तद्.) 1. इच्छा या रुचि का न होना-अनिच्छा, अरुचि 2. कठिनता क्रि.वि. कठिनाई से, जैसे-तैसे, किसी तरह, ज्यों-त्यों करके।

नीड़ पुं. (तत्.) 1. बैठने अथवा रुकने का स्थान 2. विश्राम-स्थल 3. पक्षी का घोंसला।

नीड़न पुं. (तत्.) 1. (बीमा) बीमे के अनेक प्रकार के प्रस्तावों की एक साथ प्रस्तुति 2. आधायन वाक्य संरचना में पदबंध अथवा उपवाक्य को बीच में डालना जैसे- राम, दशरथ के पुत्र, रण में विजयी हुए।

नीड़बद्ध पुं. (तत्.) दे. नीड़न, नीड़िता।

नीड़ित पुं. (तत्.) दे. नीड़न।

नीत वि. (तत्.) 1. ले जाया गया, पहुँचाया हुआ 2. ग्रहण किया हुआ, गृहीत।

नीति स्त्री. (तत्.) 1. समाज को स्वस्थ एवं संतुलित पथ पर अग्रसर करने के उद्देश्य से उसके सभी घटकों व्यक्ति, परिवार, जाति, वर्ग, राज्य आदि के लिए देश-काल और पात्र के अनुसार साधन स्वरूप विधि-निषेध मूलक नियमों का विधान 2. उद्देश्य पूर्ति के उपाय 3. राज्य-रक्षा के उपाय 4. बुद्धि-कौशल 5. ले जाने की क्रिया।